



גאווערנער קעטי האקול

אויף תיכף ארויסצוגעבן: 3/3/2026

גאווערנער האקול און מעיאר מאמדאני אנאנסירן גרויסארטיגע דערגרייכונג אין ריכטונג פון אנהויבן אומזיסטע טשיילד קעיר פאר אלע צוויי-יעריגע קינדער אין NYC

מיט באדייטנדע אינוועסטירונגען פון די סטעיט, וועט NYC צושטעלן 2-K 2,000 פלעצער פאר פיר קאמיוניטיס דעם הערבסט

גיסנדיג די יסודות צו קענען צושטעלן אוניווערסאלע טשיילד קעיר אריבער די סטעיט, איינשפארנדיג ניו יארקע פאמיליעס ביליאנען דאלארן יערליך

גאווערנער Kathy Hochul (קעטי האקול) האט זיך היינט אנגעשלאסן מיט מעיאר Mamdani (מאמדאני) צו אנאנסירן די ערשטע גרויסארטיגע דערגרייכונג אין זייער פלאן צו צושטעלן אומזיסטע טשיילד קעיר פאר צוויי-יעריגע קינדער אין ניו יארק סיטי. זיי האבן אויך אנאנסירט די אויסוואהל פון די ערשטע פיר קאמיוניטיס צו באקומען 2-K 2,000 פלעצער דעם הערבסט. דאס קומט אלס דירעקטע רעזולטאט פון די גאווערנער'ס 1.2 ביליאן דאלארדיגע פארפליכטונג צו שטיצן פריע טשיילד קעיר און פריע עדזשווקעישען באמאונגען אין ניו יארק סיטי, וואס רעכנט אריין א באדייטנדע צוגעטיילטע סומע פון 73 מיליאן דאלאר צו אוועקשטעלן די ערשטע 2-K 2,000 פלעצער אין די סיטי, קומענדיג אין צוגאב צו די פינאנצירונג פון די סטעיט צו פארשטעקערן די סיטי'ס עקזיסטירנדע K3 אינפראסטרוקטור צו קענען ערפילן איר צוזאג צו באדינען אלע פאמיליעס אריבער די סיטי. מיט אנגייענדע סטעיט שטיצע, איז די סטעיט'ס אינוועסטירונג אין K2 ערווארטעט צו וואקסן צו 425 מיליאן דאלאר ביז דעם קומענדיגן יאר.

"אלס ניו יארק'ס ערשטע מאמע גאווערנער, איז דאס עררייכן אפאָרדעבעל, אוניווערסאלע טשיילד קעיר א הויפט פריאריטעט פאר מיין אדמיניסטראציע, און מיר טוהען די ארבעט דאס צו זעהן ווערנדיג אויסגעפירט", האט גאווערנער Hochul (האקול) געזאגט. "און דערפאר האבן מיר זיך נישט געצוויילט בעפארן אריינגיין אין א שותפות מיט ניו יארק סיטי צו גיסן די יסודות און פינאנצירן נישט איין — נאר צוויי יאר צו פארווירקליכן די פולשטענדיגע איינפירונג פון אומזיסטע טשיילד קעיר פאר אלע צוויי-יעריגע קינדער אריבער די סיטי."

ניו יארק סיטי מעיאר Zohran Mamdani (זאהראן מאמדאני) האט געזאגט, "אויפציהען א קינד פארלאנגט די הילף פון די גאנצע קאמיוניטי — און עס פארלאנגט א סיטי רעגירונג וואס איז וויליג צו נעמען די פאראנטווארטליכקייט און זיך באנעמען מיט די טשיילד קעיר קריזיס מיטן פולן קראפט. אויף דעם אכטן טאג [אין אפיס], האבן מיר זיך גערופט נאענטער צו מאכן אוניווערסאלע טשיילד קעיר פאר א רעאליטעט. דעם הערבסט, וועלן 2,000 צוויי-יעריגע קינדער אין ניו יארק סיטי האבן לעכטיגערע צוקונפט א דאנק דעם. דאס אנהויבן 2-K אין די פיר געגנטער איז בלויז די אנהויב פון אונזער ארבעט צו צוריק אריינלייגן געלט אין די קעשענעס פון ניו יארקער, פארשטערקערן אונזער גאנצע עקאנאמיע און העלפן מער פאמיליעס בויען זייערע לעבנס דא."

די פיר קאמיוניטיס וועלכע וועלן באקומען 2,000 ניו יארק סיטי 2-K פלעצער זענען:

- וואשינגטאן הייטס און אינוואוד
- פארדהעם און קינגסברידזש
- איסט ברוקלין: קאנארסי, בראונסווייל און אָושען היל
- אָוזאן פארק און ראָקעוועיס

צו ערגענצן די צוביסליכע אריינברענגונג פון 2-K אין ניו יארק סיטי, וועט די סטעיט פארזעצן צו אויסברייטערן צוטריט צו טשיילד קעיר פראגראמען פון א הויכע קוואליטעט אריבער די סטעיט דורך פארשידענע מאדעלן אין 2025, איינשפארנדיג פאר פאמיליעס אין ניו יארק ביליאנען דאלארן יערליך. גאווערנער Hochul (האקול) האט שוין אונטערגענומען גרויסארטיגע שריט, אריינרעכענענדיג דאס אינוועסטירן איבער 8 ביליאן דאלאר אין טשיילד קעיר אינפראסטרוקטור, דראמאטיש אויסברייטערנדיג צוטריט און אוועקשטעלנדיג די יסודות פאר אוניווערסאלע טשיילד קעיר אריבער די סטעיט. גאווערנער Hochul's (האקול) אינוועסטירונגען פון איר 'סטעיט אָו די סטעיט' רעדע וועלן צושטעלן אפארדעבעל טשיילד קעיר פאר נאענט צו 100,000 מער קינדער. די סך הכל אינוועסטירונג אין פיסקאלע יאר 2027 פאר טשיילד קעיר און פרי-קינדערגארטן סערוויסעס אריבער די סטעיט וועט זיין 4.5 ביליאן דאלאר.

די היינטיגע אנאנסירונג בויט ארויף אויף די גאווערנער'ס פרעצעדענטלאזע אינוועסטירונג צו צושטעלן אפארדעבעל, אוניווערסאלע טשיילד קעיר פאר קינדער אונטער פינף יאר אלט אריבער ניו יארק סטעיט, וואס רעכנט אויך אריין:

ערייכן באמת אוניווערסאלע פרי-קינדערגארטן

אין די צייט וואס פיר-יעריגע קינדער אין געוויסע טיילן פון ניו יארק האבן שוין פון לאנג געהאט צוטריט צו פרי-קינדערגארטן, זענען דא צענדליגע סקול דיסטריקטס וועלכע האבן דאס נאכנישט געקענט ערמעגליכן. גאווערנער Hochul (האקול) טוט צושטעלן נאך שטיצע צו פארזיכערן באמת אוניווערסאלע פרי-קינדערגארטן פאר אלע פיר-יעריגע קינדער אין די סטעיט ביז די אנהויב פון די 2028-2029 שולע יאר.

די סטעיט וועט נישט נאר פינאנצירן נאך זיצן צו ערייכן דאס האבן א פלאץ פאר אלע קינדער, נאר עס וועט אויך פארמערן פינאנצירונג פאר עקזיסטירנדע זיצן, זיי העכערנדיג צו זיין אדער \$10,000 אדער די באטרעפנדע סקול דיסטריקט'ס יעצטיגע אויסדערוועהלטע פאָונדעישען עיד פער קינד – די העכערע סומע פון די צוויי – כדי דיסטריקטס זאלן האבן וואס זיי דארפן צו קענען צושטעלן פרי-קינדערגארטן פון א הויכע קוואליטעט. די געלטער צוזאמען שפיגלען אפ א פארפליכטונג פון בערך א האלבע ביליאן דאלאר און וועלן זיכער מאכן אז יעדעס קינד אין ניו יארק סטעיט גייט אריין אין קינדערגארטן גרייט צו לערנען.

פארזעצן צוטריט צו ביליגע, אפארדעבעל טשיילד קעיר הילף פראגראמען

אונטער גאווערנער Hochul's (האקול) פירערשאפט, האט ניו יארק מער פון געטאפלט איר אינוועסטירונג אין די סטעיט'ס טשיילד קעיר הילף פראגראם (Child Care Assistance Program, CCAP), וואס שטעלט צו סובסידיעס צו העלפן פאמיליעס מיט נידעריגע איינקומפט צוקומען צו טשיילד קעיר. דורך דראמאטיש העכערן די סטעיט'ס אינוועסטירונגען אין די פראגראם בשעת'ן אויסברייטערן בארעכטיגונג, טוט די פראגראם יעצט שטיצן 2.5 מאל אזויפיל קינדער – נאך 100,000 – פון ווען גאווערנאר Hochul (האקול) איז אריין אין אפיס; די צאל קינדער סערווירט איז ארויף מיט כמעט 25 פראצענט בלויז אין די פארגאנגענע יאר. רוב פון די פאמיליעס פון די 170,000 קינדער סערווירט דורך די פראגראם באצאלן נישט מער ווי 15 דאלאר א וואך פאר טשיילד קעיר.

דאס יאר, וועט גאווערנאר Hochul (האקול) פארזעצן מיט'ן אויסברייטערן די סטעיט'ס אינוועסטירונגען אין טשיילד קעיר סאבסידיעס פאר די וואס דארפן עס די מערסטע מיט א געהעכערטע אינוועסטירונג פון

1.2 ביליאן דאלאר, ברענגנדיג די סך הכל וואס ווערט צוגעשטעלט פאר סאבסידים צו איבער 3 ביליאן דאלאר. דאס איז מער ווי 3.5 מאל מער ווי די 832 מיליאן דאלאר וואס איז געוועהן צו באקומען פאר די גאווערנאר איז אריין אין אפיס, און איז העכערונג פון כמעט 40 פראצענט פון וואס מען האט צוגעשטעלט אין די איינגעפירטע בודשעט פאר די 2026 פיננאציעלע יאר.

אוועקשטעלן נייע שעפערישע פראבע פראגראמען מיט קאונטיס אריבער די סטעיט

אין 2026, איז גאווערנער Hochul (האקול) ארויסגעקומען מיט א נייער סטעיט פראבע פראגראם ארבעטנדיג בשותפות מיט דאָטשעס קאונטי, מאנראו קאונטי און ברום קאונטי צו העלפן קאונטיס אפפערן נאך טשיילד קעיר אפציעס אין זייערע קאמיוניטיס. דער פראבע פראגראם רעכנט אריין א סך הכל פון 60 מיליאן דאלאר אין סטעיט פינאנצירונג, אין צוגאב צו נייע אינוועסטירונגען פון יעדע פון די דריי קאונטיס. די אינוועסטירונגען וועלן העלפן די קאונטיס אויסברייטערן צוטריט צו טשיילד קעיר, זיך באזונדערס קאנצענטרירנדיג אויף קינדער פון 0-3 יאר אלט דורך גאנצאריגע, פולע-טאגיקע קעיר פאר טויזנטע פאמיליעס אריבער די קאמיוניטיס, אפגעזעהן פון איינקונפט.

אפיס פון טשיילד קעיר און פריע עדיוקעישען

א נייע אפיס פון טשיילד קעיר און פריע עדיוקעישען וועט אנפירן די איינפירונג פון הויכע-קוואליטעט, יוניווערסעל טשיילד קעיר אין ניו יארק סטעיט. די אפיס וועט שטיין איבער און שטיצן די איינפירונג פון יוניווערסעל פרי-K, אנגייענדע אינוועסטירונג אין K3, עפענונג פון 2-קעיר און אנדערע אינוואסיווע קעיר אפציעס, אויסברייטערונג און פארבעסערונג וואוטשערס, און אנגייענדע שטיצע פאר'ן ארבעטקראפט.

שטיצן די ארבעטקראפט דורכן אנגרייטן מחנכים פאר קליינע קינדער

גאווערנאר Hochul's (האקול) פלאן צו פארשטערקערן ניו יארק'ס פריע יוגנט עדיוקעישען ארבעטקראפט רעכנט אריין אויסצוברייטערן עקזיסטירנדע ארבעטקראפט סקאלערשיפס, זוכן געלעגנהייטן פאר נייע ארבעטקראפט Pell גרענטס (Workforce Pell grants), און פארארדענען SUNY און CUNY צו נעמען א צאל שריט צו אויסברייטערן און פארגרינגערן פריע יוגנט עדיוקעישען פראגראמען.

גאווערנער Hochul's (האקול) אדמיניסטראציע איז פולשטענדיג קאנצענטרירט צו עררייכן אפאָרדעבעל טשיילד קעיר פאר אלע פאמיליעס אין ניו יארק. נעמליך, האט די סטעיט שוין עררייכט:

- מער פון טאפלט די צאל קינדער וועלכע ווערן באדינט דורך טשיילד קעיר וואוטשערס אין בלויז פיר יאר, מיט א כמעט 25 פראצענט געענטיגע העכערונג אין די פארגאנגענע 12 חודשים אליין.
- מער פון 8.6 ביליאן דאלאר צוגעשטעלט פאר טשיילד קעיר, אריינרעכענענדיג מער פון טאפלענדיג פינאנצירונג פאר סובסידיעס.
- דראמאטישע אויסברייטערונג פון די צאל פאמיליעס וועלכע זענען בארעכטיגט דורכן העכערן די מאקסימאלע איינקונפט פון 200 פראצענט פון די פעדעראלע ארימקייט שטאפל (בערך \$64,000 פאר א פאמיליע פון פיר נפשות) צו די מאקסימום וואס איז ערלויבט אונטער פעדעראלער געזעץ — 85 פראצענט פון די סטעיט-ברייטע מיטלגארטיגע איינקונפט (בערך \$114,000 פאר א פאמיליע פון פיר נפשות).
- א רעדוצירטע סומע וויפיל מענטשן וואס באקומען סובסידיעס באצאלן מיט א מאקסימום פון \$15 פער וואך פאר רוב פאמיליעס.
- געהעכערטע צוריקצאלונג ראטעס פאר פראָוויידערס מיט נאענט צו 50 פראצענט, העלפנדיג פראָוויידערס אנהאלטן איינגעשטעלטע און צושטעלן קעיר פון א הויכע קוואליטעט קעיר פאר קינדער אריבער די סטעיט.
- צוגעשטעלטע שטיצע פאר די צוקונפטיגע שאפונג פון טויזנטע טשיילד קעיר זיצן און נייע צענטערן דורך מער פון 150 מיליאן דאלאר אין אינפראסטרוקטורישע פינאנצירונג.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418
שרייבט זיך איין צו באקומען די לעצטע נייעס פון די גאווערנער'ס אפיס: ny.gov/signup | טעקסט די ווערטער NEW YORK
צו 81336

[זיך ארויסשרייבן](#)